

L-istudju tad-drawwiet u tradizzjonijiet tal-poplu ta' kull pajjiż tad-dinja beda jikseb importanza kbira mill-bidu tas-seklu dsatax permezz ta' kitba minn nies maghrufa. Insemmu, per eżempju, lill-ahwa Germaniżi Jacob u Wilhelm Grimm, kittieba ta' hrejjeff li ġew maqluba għal diversi ilsna, bħal *Grimm's Fairy Tales* (1812-1822) bl-Ingliż. Giuseppe Pitre', taljan, kien studjuż iehor kbir tal-folklor. Kiteb hafna lejn it-tmiem tas-seklu dsatax dwar it-tradizzjonijiet popolari tat-taljani u l-isqallin. Hawn Malta, is-Sur Fons Maria Galea, bejn l-ahhar snin tas-seklu dsatax u l-bidu tas-seklu ghoxrin, ippublika bil-Malti, serje ta' 150 ktieb fis-serje "Mogħdija taż-Żmien". Fl-1900 hareġ il-ktieb 6A "Drauiet Tan-Nies Ta Xi Pajjisi".

Minbarra l-kitba, insibu wkoll pitturi u ritratti li ġew anki riprodotti f'kotba u kartolini. Insemmu hamsa:

*The Colour and life of Malta from Original Paintings* ta' Edward Caruana Dingli, stampat fl-1927 mid-Ditta Critien.

*MALTA Picture Postcards 1898-1906* ta' Giovanni Bonello u Graham Smeed sponsorjat mill-Mid-Med Bank, 1985.

*MALTA through Post-Cards 1900-1910* ta' Godwin Said, pubblikat minn Said International Ltd. Fl-1989

*An International Dictionary of Artists who Painted Maltese Postcards, 1898-1945* ta' Giovanni Bonello,

*International Dictionary of Artists Who Painted Malta* ta' Nicholas De Piro, stampat mid-Ditta Said fl-1988.

Il-qarrejja jridu jifhmu, iżda, li dawn il-pubblikazzjonijiet ma jittrattawx biss il-folklor.

Imma l-folklor daħal ukoll fil-filateliġa. Beda jkollna hargiet ta' bolli li juruna xeni ta' folklor lokali.

Fis-26 ta' Frar 1976 l-Uffiċċju tal-Posta hareġ sett ta' erba' bolli dwar folklor Malti. Is-sugġett ta' kull bolla minnu nnifsu jurina x'tip ta' drawwiet huma marbutin ma' dik il-festa popolari li l-bolla turi. Dawn kienu: Festa tar-rahall (1c3m);




insibu armar għall-festa, bħal bandalori, pavaljuni u rdieden tal-giggifogu. L-Imnarja (5c); naraw raġel idoqq il-kitarra, min jghanni, min jiżfen, u min isajjar fuq il-kenur fil-Buskett fejn ikun hemm il-festa bil-lejl lejlet l-Imnarja sa filghodu. Il-Karnival (7c5m); naraw tliet maskarati, tifsira tal-Karnival. Il-Ġimgha l-Kbira (10c); naraw fratelli fil-purċissjoni b'vara nhar il-Ġimgha l-Kbira. Dawn id-drawwiet popolari kienu deskritti wkoll fil-bullettin li johroġ ma' kull hargha ta' bolli.

Hamsa u ghoxrin sena wara, fit-22 ta' Frar 2001, il-Maltapost harget sett ta' hames bolli dwar il-Karnival, ta' 6c, 11c, 16c, 19c u 27c. Il-bolli ġew mehuda minn ritratti ta' karrijiet u kostumi fl-isfilata tal-Karnival fit-toroq tal-Belt. Fil-Bullettin li hareġ ma' dawn il-bolli nsibu fil-qosor l-istorja tal-Karnival f' Malta, inkluż l-element tal-folklor marbut miegħu, mill-bidu tiegħu fil-Birgu fl-1535 sal-ġurnata tal-lum. Fuq il-qoxra ta' barra tal-bullettin naraw xena oħra tal-Karnival . . . ta' daqqâqa, għannejja u zeffiena, fost il-briju tal-poplu, fil-Pjazza tal-Palazz, il-Belt, kif kien pingieha Edward Caruana Dingli.

Ftit wara, fit-18 ta' April, il-Maltapost riedet tfakkar lil dan il-pittur tal-folklor Malti, Edward Caruana Dingli, fl-okkażjoni tal-125 sena minn twelidu. B'dan il-ghan harget sett ta' hames bolli li ġew kollha magħzula minn fost l-40 tpingija tiegħu li kienu ġew stampati fil-ktieb li semmejna aktar 'l fuq. Dawn huma: Mara tbiegħ it-tigieg (2c); Zaghżugh tar-rahal (4c); Mara bl-ghonnella (6c); Raġel idoqq il-kitarra (10c); Bejjiegha tal-laring f' ġenb ta' triq fil-kampanja (26c). Fil-Bullettin li hareġ mal-bolli, minbarra t-tagħrif tekniku dwar din il-hargha, insibu kopja ta' awtoritratt tal-pittur, u nota bijografika dwaru miktuba min-neputi tiegħu Gordon Caruana Dingli.

Hareġ ukoll sett ta' kartolini ta' l-istess bolli. Jagħtu stampa cara hafna tad-drawwiet u l-ilbies li fis-seklu li għadda kienu parti mill-hajja ta' kuljum ta' niesna. Biex dawn ma jintesewx qegħdin infakkruhom permezz ta' stampi bil-kulur f' din il-hargha ta' L-Imnara għas-sodisfazzjon tal-qarreja u għall-istorja. F'dawn l-istampi jidhru kbar; id-daqs originali hu: 32.80mm x 55.00mm.





Sett bolli li hareg fit-18-IV-2001 b'tifkira tal-pittur Edward

Caruana Dingli (1876-1950)